



## ವಿವೇಕಾನಂದ-ದರ್ಶನಂ



ಲೇಖಕಃ - ನಂದಪ್ರದೀಪಕುಮಾರಃ

ವೇದಾಂತಾನಂದಸಂದೋಹರಾಮಕೃಷ್ಣಮಹಾತ್ಮನಃ .

ನಮೋಽಸ್ತು ಪ್ರಿಯಶಿಷ್ಯಾಯ ವಿವೇಕಾನಂದಯೋಗಿನೇ ..

ಶ್ರೀಮತ್ಪರಿವ್ರಾಜಕಾಚಾರ್ಯೋ ವಿವೇಕಾನಂದೋ ಮಹಾನ್ ದಾರ್ಶನಿಕೋ ಬಭೂವ . 1863 ಈಸವೀಯೇ ಜಾನುಆರೀ ಮಾಸಸ್ಯ ದ್ವಾದಶ ದಿವಸೇ ಸೋಮವಾಸರೇ ಪ್ರಾತಃ ಊನಪಂಚಾಶದಧಿಕೇ ಷಟ್ ವಾದನೇ ಮಕರಸಂಕ್ರಾಂತ್ಯಾಂ ತಿಥೌ ಕಲಿಕತಾ-ನಗರ್ಯ್ಯಾಂ ವಿಶ್ವನಾಥ ದತ್ತಸ್ಯ ಪಿತೃಭವನೇ ಅಯಂ ಮಹಾತ್ಮಾ ಜನ್ಮ ಲೇಭೇ (1) . ವಿಶ್ವೇಶರ-ಶಿವ-ಕರುಣಯಾ ಪುತ್ರೋಽಯಂ ಜಾತಃ ಇತಿ ಮನಸಿ ಕೃತ್ವಾ ಜನನೀ ಭುವನೇಶ್ವರೀ ಪುತ್ರಂ ವೀರೇಶ್ವರನಾಮಾಲಂಕೃತಂ ಕೃತವತೀ (2) . ಅನ್ನಪ್ರಾಶನಸಮಯೇ ಶಿಶೋರ್ನಾಮ ನರೇಂದ್ರನಾಥ (3) ಸಂಜಾತಃ . ತತ್ಪಶ್ಚಾತ್ ಸನ್ನ್ಯಾಸೀ ವಿವೇಕಾನಂದಃ .

ಏಕದಾ ಸಿಮುಲಿಆಪಲ್ಲೇ ನಿವಾಸಿ-ಶ್ರೀಸುರೇಂದ್ರನಾಥ-ಮಿತ್ರ-ಮಹೋದಯಸ್ಯ ಗೃಹೇ ಶ್ರೀರಾಮಕೃಷ್ಣೇನ (4) ಸಹ ನರೇಂದ್ರನಾಥಸ್ಯ ಸಾಕ್ಷಾತ್ಕಾರಃ ಸಮಜನಿ . ಶ್ರೀರಾಮಕೃಷ್ಣಸ್ಯ ಶಿಕ್ಷಾಪದ್ಧತಿರಾಸೀದನುಪಮಾಽಭಿನವಾ ಚ . ಸ ಶಿಷ್ಯಾಣಾಂ ಭಾವಧಾರಾಂ ಪಾಲಯನ್ ತದೀಯಜೀವನಪೂರ್ಣತಾಮಸಾಧಯತ್ . ಕಸ್ಯಾಪಿ ಭಾವಮೀಷದಪಿ ನಾಶಯಿತುಂ ನಾಚೇಷ್ಟತ . ನರೇಂದ್ರಮಸೌ ಸರ್ವೋಚ್ಚಮಧಿಕಾರಿಣಮವಾಗಚ್ಛತ್ . ತಥಾಪರೇದ್ಯುಃ ಮಹದಾಕರ್ಷಣಂ . ಶ್ರೀರಾಮಕೃಷ್ಣಂ ಗುರುರೂಪೇಣ ಸ್ವೀಚಕಾರ ಸಃ . ಅದ್ವೈತಂ ಬ್ರಹ್ಮಜ್ಞಾನಮೇವ ಸರ್ವಾಭ್ಯರ್ಹಿತಂ ಜ್ಞಾನಂ . ಸಾಧನಾದಿಭಿಃ ವೇದಾಂತಸತ್ಯಂ ಪ್ರತ್ಯಕ್ಷೀಕೃತ್ಯ ಕಾಲಾಂತರೇ ಮಹಾಚಾರ್ಯೋ ಬಭೂವ . ನಾಸ್ಕಾಕಂ ದೇಶೇ ಅಪಿತು ನೈಕೇಷು ದೇಶೇಷು ಪರಿಭ್ರಮ್ಯ ಸ್ವಕೀಯ-ವತ್ಕೃತಾಮಾಧ್ಯಮೇನ ಶಿಕಾಗೋ (5) ನಗರೇ ಭಾರತೀಯಸಂಸ್ಕೃತೇಃ ಸ್ವಾಭಿಮಾನಂ ಬರ್ಧ್ಯಯಾಮಾಸ . ಸ್ವಾಮಿವಿವೇಕಾನಂದಃ ನ ಕಸ್ಯಾಪಿ ಧರ್ಮಸ್ಯ ನಿಂದಾಂ ಸಮಾಲೋಚನಾಂ ವಾ ಕೃತವಾನ್ . ಕಮಪಿ ಧರ್ಮಂ ನ ಹೀನಮಮನ್ಯತ್ . ಸರ್ವದಾ ತೇನೋಕ್ತಂ, ಸ ಏವ ಧರ್ಮೋ ಯಮನಂತಂ ಭಗವದ್ವಿಷಯಮುಪದೇಕ್ಷ್ಯತಿ, ಸ ಏವ ತಾದೃಶೋಽನಂತ ಏವ ಭವಿಷ್ಯತಿ . ಸ ಏವ ಧರ್ಮಸೂರ್ಯಃ ಕೃಷ್ಣಭಕ್ತಂ ಪ್ರತಿ, ಖ್ರಿಸ್ತಧರ್ಮಂ ಪ್ರತಿ,

ಸಾಧುಂ ಅಸಾಧುಂ ವಾ ಪ್ರತಿ, ಸರ್ವಾನ್ ಪ್ರತಿ ಸಮಭಾವೇನ ತುಲ್ಯಂ  
ಕಿರಣಜಾಲಂ ಪ್ರಸಾರಯಿಷ್ಯತಿ . ಅಸೌ ಧರ್ಮಃ ಕೇವಲೋ ಬ್ರಾಹ್ಮಣ್ಯಧರ್ಮಃ  
ಬೌದ್ಧಧರ್ಮಃ ಖ್ರಿಸ್ತಧರ್ಮಃ ಮುಸ್ಲಿಮ ಧರ್ಮೋ ವಾ ನ ಭವಿಷ್ಯತಿ ಕಿಂತು  
ಸರ್ವೇಷಾಮೇವ ಧರ್ಮಾಣಾಂ ಸಮಷ್ಟಿರೂಪೋ ಭವಿತಾ . ತಸ್ಮಿನ್ನೇವ ಧರ್ಮೇ  
ಉನ್ನತೇರನಂತಪಥೋ ಮುಕ್ತ ಏವ ಸ್ಥಾಸ್ಯತಿ . ಅಸೌ ಸಾರ್ವಭೌಮೋ ಧರ್ಮಃ  
. ಸರ್ವಸ್ಮಿನ್ ಧರ್ಮೇ ಈಶ್ವರೋ ವಿದ್ಯತೇ ಇತಿ ವಿವೇಕಾನಂದಸ್ಯ ಮಹಾನ್  
ಉಪದೇಶಃ ಸಂಕಲಿತಃ . (6)

ಬದ್ಧ-ಜೀವಾನಾಂ ಕೃತೇ ತಸ್ಯ ಮಹತೀ ಅಭಿಪ್ಸಾ ಆಸೀತ್ . ಸರ್ವೇ ಮುಕ್ತಾ  
ಭವಂತು, ಸುಖಿನೋ ಭವಂತು, ಸರ್ವೇಷಾಂ ಮೋಕ್ಷಪ್ರಾಪ್ತಿರ್ಭವತು ಇತಿ  
ಚಿಂತಯನ್ ಅಮೇರಿಕಾಯಾಂ ವಕ್ತ್ರತಾಪ್ರಸಂಗೇ ತೇನ ವಿಶ್ವಶಾಂತಯೇ  
ಸಮಷ್ಟಿಬ್ರಹ್ಮ ಉತ್ಥಾಪಿತಂ . ಯಚ್ಚೋಕ್ತಂ- ಯತ್ಪಲು ಹಿಂದು-ಜಾತೀಯಾನಾಂ  
ವೇದಾಂತವಾದೀನಾಂ ಬ್ರಹ್ಮ, ಬೌದ್ಧಾನಾಂ ಬುದ್ಧಃ, ಜೈನಾನಾಂ ಜಿನಃ, ಇಸ್ಲಾಮಿನಾಂ  
ಅಲ್ಲಾಖ್ರಿಸ್ತಿಯಾನಾಂ ಯೇಶುಃ, ಯಹುದೀನಾಂ ಜಿಹೋವಾ ರೂಪೇಣ  
ಪರಿಗಣ್ಯಂತೇ ಪರಿಪೂಜ್ಯಂತೇ, ಅಧುನಾ ಸ ಏವ ಸಮನ್ವಯೇಶ್ವರೋ ಭಗವಾನ್  
ಅಸ್ಮಾಕಂ ಮಹದುದ್ದೇಶ್ಯಂ ಸಫಲಯಿತುಂ ಶಕ್ತಿ ವೋ ಪ್ರದದಾತು . (7) ಇತಿ  
ಸರ್ವಧರ್ಮಸಮನ್ವಯ ವಾಣೀ ತತ್ರೋಪಸ್ಥಿತಾನಾಂ ಪಾಶ್ಚಾತ್ಯಜನಾನಾಂ  
ಹೃದಯಮಾಂದೋಲೀಕೃತಾ .

ಉನ್ನತಿಸಾಧನಂ ಧರ್ಮಃ, ಅವನತಿಸಾಧನಮಧರ್ಮ ಇತಿ ಧರ್ಮಸ್ಯ ಸಂಜಾ ತೇನ  
ನಿರೂಪಿತಾ . ಯಃ ಪಶುಂ ಮನುಷ್ಯಃ ಮನುಷ್ಯಂ ಚ ದೇವತಾಂ ನಿರ್ಮಾತಿ ಸ  
ಏವ ಧರ್ಮಃ ಸಾರ್ವಭೌಮಃ . ಪಶುತ್ವ-ಮನುಷ್ಯತ್ವ-ದೇವತ್ವಗುಣೈಃ ಸಮಿಲಿತೋ  
ಮಾನವದೇಹಃ . ಪಶುತ್ವಂ ವಿಹಾಯ ಮನುಷ್ಯತ್ವೇ, ಮನುಷ್ಯತ್ವಂ ಚ ವಿಹಾಯ  
ದೇವತ್ವೇಽವಸಾನಂ ಧರ್ಮಃ . ತದ್ವಿಪರೀತಮಧರ್ಮಃ . ಅತ್ರ ಸರ್ವೇಷಾಂ  
ಮಂಗಲವಿಧಾನಂ ಧರ್ಮಃ . ದ್ವೇಷೋ ಪಾಪಃ . ಈಶ್ವರೇ ಪರಮಾತ್ಮನಿ  
ಅಖಂಡವಿಶ್ವಾಸೋ ಧರ್ಮಃ, ಅನ್ಯಾರ್ಥೇನ ಸತ್ಕಾರ್ಯೇ ಸ್ವಾಧೀನೋ ಧರ್ಮಃ  
ಪರಾಧೀನಂ ಪಾಪಂ . ಆತ್ಮೋದ್ಧಾರ-ಪರೋಪಕಾರೌ ಸಾರ್ವಕಾಲಿಕೌ . ಅನ್ಯಥಾ  
ಅಸ್ಥಿ-ಮಾಂಸಭಾರೇಣ ದೇಹೇನ ಕೋ ಲಾಭಃ? (8) ಅನಂತಶಾಂತಿಮತ್ವಂ ಹಿ  
ಧರ್ಮಲಕ್ಷಣಂ . ಧರ್ಮಸ್ಯ ಗುಪ್ತತಥ್ಯಂ ಮತವಾದೇ ನಾಸ್ತಿ ಅಭ್ಯಾಸೇ ವರ್ತತೇ  
. ಮನುಷ್ಯಂ ನಿಕಷಾ ಶಾಂತಿರಾಗಮನಂ ಹಿ ಧರ್ಮಸ್ಯಾಭ್ಯುದಯಃ .

ಮನುಷ್ಯಃ ವೃತ್ತಾಕಾರಃ, ಯಸ್ಯ ಪರಿಧಿನಾಸ್ತಿ . ಯಃ ಕೇಂದ್ರಃ ಸ ಭಗವಾನ್  
. ಪರಮಾತ್ಮಾ ವ್ಯಾಪಕಃ . ಶಿವಜ್ಞಾನೇ ಜೀವನೇವಾ ಭಗವತ್ಪೂಜಾ . ಯದಿ  
ಮಾನವಾನಾಂ ಸೇವಾ ನ ಭವೇತ್ ತರ್ಹಿ ದೇವಾರಾಧನಂ ವೃಥಾ . ಯೇ ಅಹರ್ನಿಶಂ  
ದರೀದ್ರ-ನಿರ್ಬಲ-ರುಗ್ಲಾನಾಂ ಸೇವಾಂ ಸ್ವೀಕರೋತಿ ವಸ್ತುತಃ ಸ ಶಿವಪೂಜಕಃ . (9)

ವೇದಾಂತಶಾಸ್ತ್ರಸ್ಯ ಪರಮಾಚಾರ್ಯಃ ಸ್ವಾಮಿ ವಿವೇಕಾನಂದಃ ಜ್ಞಾನ-  
ಕರ್ಮಭಕ್ತೀನಾಂ ಸಮನ್ವಯ ವಿಗ್ರಹ ಆಸೀತ್ . ಪಾಶ್ಚಾತ್ಯದೇಶೇಷು ವೇದಾಂತಪ್ರಚಾರಸ್ಯ  
ಅಶ್ರುತಪೂರ್ವಂ ಸಾಫಲ್ಯಮವಾಪ್ಯ ಪೂಜ್ಯಪಾದ ವಿವೇಕಾನಂದಃ ಆಗ್ಲೆಶಿಷ್ಯೈಃ ಸಹ  
ಭಾರತಂ ಪ್ರತ್ಯಾಗತಃ . ನರ ನಾರಾಯಣ ಸೇವಾ ಪ್ರಸಂಗೇ ತೇನ ಭಣಿತಂ- ಶಿವಸ್ಯ  
ಪೂಜಾ ಕೇವಲಂ ಮಂದಿರೇ ವಿಗ್ರಹಸ್ಯಾಚ್ಛನಂ ನಹಿ ಪ್ರತ್ಯುತ ದೀನ ದರಿದ್ರೇಷು  
ತಥಾ ಆತುರೇಷು ಯಃ ಜೀವರೂಪಃ ಶಿವೋಽಸ್ತಿ ತಸ್ಯೈವ ಪೂಜಾ ಅಸ್ತಿ .(10)

ವಿವೇಕಾನಂದನಯೇ ಧರ್ಮ ಏವ ಭಾರತಸ್ಯ ಮೇರುದಂಡಃ . ರಾಜನೀತಿಃ ಅನ್ಯೋ  
ವಾ ನ ಕೋಽಪಿ . ಯದಿ ಕದಾಚಿತ್ ಭಾರತೀಯಾನಾಂ ಕೃತೇ ಜಡವಾದಸ್ಯ  
ಆವಶ್ಯಕತಾ ವರ್ತತೇ ತರ್ಹಿ ಸಾಹಸಿಕತಾಯಾ ಆವಶ್ಯಕತಾ ವಿದ್ಯತೇ .  
ಸಾಹಸಾವಲಂಬನಂ ಕರ್ತುಂ ನಿರ್ದೇಶಂ ಕುರ್ವನ್ ಆಹ ವಿವೇಕಾನಂದಃ- ಜಗತಿ  
ಯದಿ ಕಿಮಪಿ ಪಾಪಮಸ್ತಿ ತದ್ ದೌರ್ಬಲ್ಯಮೇವ . ಸರ್ವವಿಧಾಂ ದುರ್ಬಲತಾಂ  
ಪರಿತ್ಯಜತ . ದುರ್ಬಲತೈವ ಮೃತ್ಯುಃ, ದುರ್ಬಲತೈವ ಪಾಪಮಸ್ತಿ .(11) ಇತಿ .

1897 ಈಸವಿಯೇ ವಿವೇಕಾನಂದಃ “ರಾಮಕೃಷ್ಣ ಮಿಶನ” ನಾಮ್ನಾ ಸಂಘಃ  
ಸಂಸ್ಥಾಪಿತಃ . ಅಸ್ಯ ಕತಿಚನ ನಿಯಮಾಃ ಸಮುಲ್ಲಖಿತಾಃ . ತೇ ವಕ್ಷಮಾಣಾಃ  
ನಿರ್ದಿಷ್ಟಾಃ .

ಸಂಘಸ್ಯೋದ್ದೇಶ್ಯಂ ಜನತಾಯಾಃ ಸೇವಾ, ತಥಾ ಆತ್ಮಿಕಂ ಕಲ್ಯಾಣ-ಸಾಧನಂ .  
ರಾಜನೀತ್ಯಾ ಸಹ ಅಸ್ಯ ಸಂಘಸ್ಯ ನ ಕೋಽಪಿ ಸಂಬಂಧೋ ವರ್ತತೇ .

ಮನುಷ್ಯಜಾತೇಃ ಕಲ್ಯಾಣಾಯ ವೇದಾಂತ ಸತ್ಯಸ್ಯ ಪ್ರಚಾರಂ ಸರ್ವಸಾಧಾರಣಸ್ಯ  
ಐಹಿಕ-ಪಾರಲೌಕಿಕ ಕಲ್ಯಾಣಸ್ಯ ಕೃತೇ ತತ್ತ್ವಾನಾಂ ಕಾರ್ಯರೂಪೇಣ ಪರಿಣಮನಮಸ್ಯ  
ಪರಮೋ ಮಂತ್ರಃ . ಬಹುಜನ ಹಿತಾಯ ಬಹುಜನ ಸುಖಾಯ “ರಾಮಕೃಷ್ಣ  
ಮಿಶನಃ” ಸಂಚಾಲಿತ ತೇನ ಸಭಾಪತಿನಾ ವಿವೇಕಾನಂದೇನ .(12)

ವಿವೇಕಾನಂದ ದರ್ಶನಮಲೌಕಿಕಂ . “ಆತ್ಮನೋ ಮೋಕ್ಷಾರ್ಥಂ” “ಜಗದ್ ಹಿತಾಯ  
ಚ” ಇತಿ ಆದರ್ಶಯುಗಲಂ ಮನಸಿ ನಿಧಾಯ ಜೀವಮಾತ್ರೇ ಭಗವತೋಽಭಿವ್ಯಕ್ತಿಂ  
ಸ್ವೀಕಾರ್ಯ ಜೀವಮಾತ್ರಸ್ಯ ಸೇವಾ ಕರಣೇನ ಭಗವತೋ ಪೂಜಾ ಭವತಿ ಇತಿ  
ಆದರ್ಶಸ್ತಸ್ಯ ಸರ್ವದಾ ಬಲವತ್ತರ ಆಸೀತ್ . ನರ ನಾರಾಯಣ ಸೇವಯಾ ಹಿ  
ಆತ್ಮಾನುಭೂತಿರ್ಜಾಯತೇ ನಾನ್ಯಥಾ ಇತಿ .(13)

ದಾನಧರ್ಮಮಹಿಮಾ ವಿವೇಕಾನಂದದರ್ಶನೇ ಪ್ರತಿಫಲಿತಾ . “ದಾನಮೇಕಂ ಕಲೌ  
ಯುಗೇ” ಇತಿ ಮಹಾವಾಕ್ಯಮವಿಸ್ಮರನ್ ತೇನ ಭಣಿತಂ - ಚಿತ್ತಶುದ್ಧೇರುಪಾಯಭೂತಂ  
ದಾನಂ ಸರ್ವಾದೌ ಕರ್ತವ್ಯಂ . ಅನೇನ ಸೇವಾಧರ್ಮಸ್ಯ ಪ್ರತ್ಯಕ್ಷತಾ ಪ್ರಮಾಣೀಕ್ರಿಯತೇ  
ಧರ್ಮದಾನ-ವಿದ್ಯಾದಾನ-ಪ್ರಾಣದಾನಮನ್ನದಾನಾದೀನಾಂ ಚತುರ್ವಿಧಾನಾಂ  
ಮಧ್ಯೇ ಧರ್ಮಪ್ರಾರ್ಥನೇ ಧರ್ಮೋಪದೇಶದಾನಂ, ವಿದ್ಯಾವಿಹೀನಾಯ  
ವಿದ್ಯಾದಾನಂ, ರುಗ್ಣಾನಾಂ ಮುಮೂರ್ಷುಣಾಂ ಔಷಧದಾನಂ ಸೇವಯಾ ಚ

ತಜ್ಜೀವನರಕ್ಷಣಂ, ಕ್ಷುಧಾತುರೇಭ್ಯಃ ಅನ್ನದಾನಂಚ ಮಹಾದಾನೇಷು ಅಂತರ್ಭುಕ್ತಾ ಭವಂತಿ . ಇದಂ ಚತುರ್ವಿಧಂ ಭಗವತ್ಸೇವಾಬುದ್ಧ್ಯಾ ಕರಣೀಯಮಿತಿ ಪ್ರತೀಯತೇ . ವಿವೇಕಾನಂದ ಪ್ರವರ್ತಿತೇ ಅಸ್ಮಿನ್ ಸೇವಾಧರ್ಮೇ ವೈಯಕ್ತಿಕೇ ಪಾರಿವಾರಿಕೇ ಧಾರ್ಮಿಕೇ ಸಾಮಾಜಿಕೇ ರಾಷ್ಟ್ರೀಯೇ ತಥಾ ಆಂತರ್ಜಾತಿಕೇ ಜೀವನೇ ಚ ಸುದೂರಪ್ರಸಾರೀ ಫಲಸ್ಯ ವಿಪುಲ ಸಂಭಾವನಾ ವಿದ್ಯತೇ . ಜಗತಿ ಯಾನಿ ಧರ್ಮಮತಾನಿ ತಾನಿ ಅಖಂಡ-ಸನಾತನ-ಧರ್ಮಸ್ಯಾಂಗೀಭೂತಾನಿ ಇತ್ಯೇವಂ ಮನ್ಯಮಾನಾನಾಂ ಸರ್ವಧರ್ಮಾವಲಂಬಿನಾಂ ಮಧ್ಯೇ ಭ್ರಾತೃಭಾವಸ್ಥಾಪನಾಯ ಗುರುಪಾದೇನ ಪರಮಹಂಸದೇವೇನ ಯಾನಿ ಕಾರ್ಯಾಣಿ ಕೃತಾನಿ ತೇಷಾಮವಧಾರಣಂ ಪರಿಚಾಲನಂ ಚಾಸ್ಯ ಶ್ರೀರಾಮಕೃಷ್ಣಸಂಘಸ್ಯ ಮಹಾವ್ರತಂ . (14)

ಸಾಧಾರಣಜನೇಭ್ಯಃ ಜಾಗತಿಕ-ಪಾರಮಾರ್ಥಿಕ-ಕಲ್ಯಾಣವಿಧಾಯಕ-ವಿಜ್ಞಾನ ಧರ್ಮಶಿಕ್ಷಾದಾನಂ, ಶಿಕ್ಷಾಕಲಾಪ್ರಭೃತೀನಾಮುನ್ನತಿಸಾಧನಂ, ವೇದಾಂತೋ ಧರ್ಮಭಾವಾಂತರಾಣಿ ಚ ಯಥಾ ಶ್ರೀರಾಮಕೃಷ್ಣಜೀವನೇ ಸಂಘಟಿನಾನಿ ಜನಸಮಾಜೇ ತೇಷಾಂ ಪ್ರವರ್ತನಮೇಕಾಂತತಃ ಕಾಮ್ಯಮಿತಿ ಹೇತೋಃ ಕರ್ಮಿಸಂಗ್ರಹಃ ತೇಭ್ಯಃ ಶಿಕ್ಷಾದಾನಂ ಚ ಸಂಘಸ್ಯ ಆದರ್ಶತ್ವೇನ ವರ್ಣಿತಃ . (15)

ಸ್ವಾಮಿ ವಿವೇಕಾನಂದಃ ನೈಕೇ ಮಠಾಃ ಪ್ರತಿಷ್ಠಿತಾಃ . ಭಾರತೇ ವೇಲುರಮಠಃ (16) ಸಾರದಾ ಮಠಶ್ಚ . ಪಾಶ್ಚಾತ್ಯೇ ಆಲಮೋಡಾತಃ ಪಂಚವಿಂಶತಿ ಕ್ರೋಶದೂರವರ್ತಿನಿ ಮಾಯಾವತೀ ನಾಮಕೇ ಸ್ಥಾನೇ ತುಷಾರಮೌಲಿ ಹಿಮಾಚಲಸ್ಯ ನಿರ್ಜನಾಭ್ಯಂತರೇ ಅದ್ವೈತಾಶ್ರಮನಾಮಕೋ ಮಠಶ್ಚ ಸಂಸ್ಥಾಪಿತಃ . ಅತ್ರ ಪ್ರಾಚ್ಯ-ಪಾಶ್ಚಾತ್ಯಭಕ್ತಾಃ ಸಮ್ಮಿಲಿತಾಃ ಸಂತಃ ಪರಸ್ಪರ ಭಾವವಿನಿಮಯ ಮಾಧ್ಯಮೇನ ಉಪಕೃತಾಃ ಸಂತಿ . ಅತ್ರ ಸರ್ವಧರ್ಮಾವಲಂಬಿನಃ ಸರ್ವಮತಾನುಸಾರಿಣಶ್ಚ ಸ್ವ ಸ್ವ-ಧರ್ಮಮತ-ವಿಶ್ವಾಸಾನುಸಾರೀಣ ಅಸ್ಮಿನ್ ಸ್ಥಾನೇ ಏಕತ್ರೀಭವಿತುಂ ಸಮರ್ಥಾ ಭವಂತಿ . ಅತ್ರ ಕಾಚನ ಮೂರ್ತಿರಪಿ ನಾಸ್ತಿ .

ವಿವೇಕಾನಂದಃ ಸರ್ವದರ್ಶನನಿಷ್ಠಾತಃ ಸತ್ಯದ್ರಷ್ಟಾ ಋಷಿ ಆಸೀತ್ . ತನ್ನತಂ ತಲ್ಲಿಖಿತಪತ್ರೇಪಿ ಸುಸ್ಪಷ್ಟಂ . ತಥಾ ಹಿ- ವಯಂ ಮಾನವಾನ್ ಇದೃಶಂ ಸ್ಥಾನಂ ನೇತುಮಿಚ್ಛಾಮಃ, ಯತ್ರ ವೇದಾ ನ ಸಂತಿ, ಬಾಇವೇಲಂ ನಾಸ್ತಿ, ಕೋರಾಣಮಪಿ ನಾಸ್ತಿ, ತಥಾಪಿ ಆದರ್ಶ ಸ್ವರೂಪೇ ತತ್ರ ಸ್ಥಾನೇ ಗಂತವ್ಯೇ ಸತಿ ವೇದ-ವಾಇಬೇಲ-ಕೋರಾಣಾನಾಂ ಸಮಾವೇಶೋ ಜಾಯತೇ . ಏಷಾ ಶಿಕ್ಷಾ ಮಾನವಾಸ್ತು ಶಿಕ್ಷಣೀಯಾ ಏವ . ಯತ್ರ ನಾನಾ ಧರ್ಮಾಃ ಏಕಮೇವಾದ್ವಿತೀಯಸ್ಯ ಶಾಶ್ವತಾಧ್ಯಾತ್ಮಿಕ-ಸತ್ಯಸ್ಯ ವಿಭಿನ್ನತಾಂ ಸ್ವೀಕುರ್ವಂತಿ . ತತ್ರ ತಸ್ಯೈವ ಪರಮ-ಸತ್ಯಸ್ಯ ನಾಮ ಏಕತಾ ಸಮನ್ವಯತಾ ವೇತಿ ಗೀಯತೇ . (17)

ವಿವೇಕಾನಂದಃ ಭಕ್ತಿಪಥಂ ಸಮರ್ಥಿತವಾನ್ . ಸರ್ವೇಷಾಂ ಪೂರ್ವಾಚಾರ್ಯಾಣಾಂ

ನಾರದ-ಶಾಂಡಿಲ್ಯಾದೀನಾಂ (18) ಮತಾನಿ ತೇನ ವ್ಯಾಖ್ಯಾತಾನಿ . ಯದಿವಾ ಜ್ಞಾನ-ಭಕ್ತಿ-ಉಪದೇಷ್ಟೃಣಾಂ ಮಧ್ಯೇ ಪಾರಸ್ಪರಿಕ-ಸಾಮಾನ್ಯಭೇದಃ ಪರಿಲಕ್ಷ್ಯತೇ ತಥಾಪಿ ಉಭಯೋರ್ಮಧ್ಯೇ ಸುಪ್ತರೂಪೇಣ ಭಕ್ತಿಬೀಜಮಾಸ್ತೇ . (19) “ತಮೇವ ಭಾಂತಮನುಭಾತಿ ಸರ್ವಂ ತಸ್ಯ ಭಾಷಾ ಸರ್ವಮಿದಂ ವಿಭಾತಿ” (20) ಅತ್ರ ಅನಿರ್ವಚನೀಯಂ ಪ್ರೇಮ ಪರಾಭಕ್ತೇಃ ಸಹಾಯಕಮಿತಿ ನಿರ್ದಿಷ್ಟಂ . ವೈರಾಗ್ಯಾತ್ ಹಿ ಪರಾಭಕ್ತಿರುದೇತಿ ನಾನ್ಯಥಾ .

ವೇದಾಂತಸ್ಯ ಪರಮಾಚಾರ್ಯಃ ಸ್ವಾಮಿವಿವೇಕಾನಂದಃ ಸಮನ್ವಯವಾದೀ ಆಸೀತ್ . ಈಶ್ವರಸ್ವರೂಪಂ ತು “ಜನ್ಮಾದ್ಯಸ್ಯ ಯತಃ” (21) “ಕ್ಷೇಶಕರ್ಮವಿಪಾಕಾಶಯೈರಪರಾ ಪುರುಷವಿಶೇಷ” ಏವ (22) “ಸ ಅನಿರ್ವಚನೀಯ ಪ್ರೇಮಸ್ವರೂಪ” (23) ಇತ್ಯಾದಿಭಿಃ ಸರ್ವಮತಂ ಸಮರ್ಥಿತಂ ಮಹಾನುಭಾವೇನ .

ಸ್ವಾಮಿವಿವೇಕಾನಂದಃ ಪ್ರಾಚ್ಯ-ಪ್ರತೀಚ್ಯಯೋಃ ಸಮಿಲನ ಸೇತು-ಸ್ವರೂಪ ಆಸೀತ್ . ಸ ಸಮಸ್ತೇ ಸಂಸಾರೇ ಸಾಮ್ಯ-ಮೈತ್ರ್ಯೋಃ ಸ್ಥಾಪನಸ್ಯ ಗುರುದಾಯಿತ್ವಂ ನಿಜಸ್ಯಂಧೇ ಗೃಹೀತವಾನ್ . ತಸ್ಯೈಯಂ ಶುಭಾ ಪ್ರಚೇಷ್ಟಾ ಕಿಯದ್ದೂರಂ ಸಫಲಾ ಭೂತಾ ಇತಿ ಇತಿಹಾಸಃ ಪ್ರಮಾಣಯಿಷ್ಯತಿ . 1902 ಖ್ರಿಸ್ತಾಬ್ದೇ ಜುಲಾಇ ಮಾಸಸ್ಯ ಚತುರ್ಥ ದಿನಾಂಕೇ ಅಸೌ ಮಹಾತ್ಮಾ ಮಹಾಸಮಾಧಿಸ್ಥೋ ಬಭೂವ .

ಸಹಾಯಕ ಗ್ರಂಥಾಃ

- 1-ಯುಗಾಚಾರ್ಯಃ ವಿವೇಕಾನಂದಃ-ಸ್ವಾಮಿ ಅಪೂರ್ವಾನಂದಃ
- 2-ಶ್ರೀಶ್ರೀವಿವೇಕಾನಂದ ಚರಿತಂ-ಯತೀಂದ್ರ ವಿಮಲ ಚತುರ್ಥರೀ
- 3-ಭಕ್ತಿಯೋಗ ಸ್ವಾಮೀ ವಿವೇಕಾನಂದ -ರಾಮಕೃಷ್ಣ ಮಠ (ಓಡಿಆ)
- 4-ವಿವೇಕಾನಂದ ವಿಚಾರಧಾರಾ- ಸೌರೀಬಂಧು ಕರ (ಓಡಿಆ)
- 5-ಸ್ವಾಮೀ ವಿವೇಕಾನಂದ- ಸ್ವಾಮೀ ಜಗನ್ನಾಥಾನಂದ (ಓಡಿಆ)
- 6-ಸ್ವಾಮೀ ವಿವೇಕಾನಂದ-ಸೌರೀಬಂಧು ಕರ (ಓಡಿಆ)
- 7-ಸ್ವಾಮೀ ವಿವೇಕಾನಂದ- ಪ್ರೇಮಚಾಂದ
- 8-ಸ್ವಾಮೀ ವಿವೇಕಾನಂದಂಕ ಬಾಣೀ ಓ ರಚನಾ- ಸ್ವಾಮೀ ಆತ್ಮಪ್ರಭಾನಂದ-ರಾಮಕೃಷ್ಣ ಮಠ ಭುವನೇಶ್ವರ (ಓಡಿಆ)
- 9-ವಿವೇಕಾನಂದ ಚರಿತ-ಸತ್ಯೇಂದ್ರನಾಥ ಮಜೂಮದಾರ (ಓಡಿಆ)

10-Bibekananda, A Biography - by Swami Nikhilananda

ಪಾದಟಿಪ್ಪಣ್ಯಃ-

(1) He was born at 6:49 AM, a few minutes after sunrise, on Monday January 12 1863, It was the day of the great Hindu festival Makarsankranti.- Vivekananda A Biography page-1

(2) ಯುಗಾಚಾರ್ಯಃ ವಿವೇಕಾನಂದಃ, ಪೃಷ್ಠ-9

(3) ತತ್ರ-ಪೃಷ್ಠ-9

(4) Ramakrishna, the God man of modern times, was born on February 18, 1836 in the little villege of Kamarpukur, in the district of Hooghly in Bengal. Vivekananda A Biography page-9

(5) 1893 ಖ್ರಿಸ್ತಾಬ್ದೇ ಅಮೇರಿಕಾಯಾಂ ಸಂಜಾತಃ

(6) ತತ್ರ ಪೃಷ್ಠ-203

(7) ತತ್ರೈವ ಪೃಷ್ಠ-203

(8) ಸ್ವಾಮೀ ವಿವೇಕಾನಂದ-ಸೌರೀಬಂಧು ಕರ-ಪಪೃಷ್ಠ-137

(9) ತತ್ರ-ಪೃಷ್ಠ 137

(10) ತತ್ರೈವ ಪೃಷ್ಠ-238

(11) ತತ್ರೈವ ಪೃಷ್ಠ-250

(12) ವಿವೇಕಾನಂದ ಚರಿತ್ರ-214

(13) ತತ್ರ 266

(14) ತತ್ರ-267

(15) ಸ್ವಾಮೀ ವಿವೇಕಾನಂದ - ಪೃಷ್ಠ 405

(16) 1898 ಖ್ರಿಸ್ತಾಬ್ದೇ ಸಂಸ್ಥಾಪಿತಃ

(17) ವಿವಿಕಾನಂದ ವಿಚಾರ ಧಾರಾ. ಪೃಷ್ಠ-70

(18) ಸಾ ಪರಮಪ್ರೇಮರೂಪಾ ನಾರದಭಕ್ತಿಸೂತ್ರ 1

(19) ಸ್ವಾಮೀ ವಿವೇಕಾನಂದ ವಾ-8

(20) ಕರೋಪನಿಷತ್-2/2/15

(21) ಬ್ರಹ್ಮಸೂತ್ರ-1/1/2

(22) ಪಾತಂಜಲೀ ಯೋಗಸೂತ್ರ-2/25-26

(23) ಶಾಂಡಿಲ್ಯಭಕ್ತಿಸೂತ್ರ

— ಲೇಖಕಃ - ನಂದಪ್ರದೀಪ್ತಕುಮಾರಃ

Written by Dr. Pradipta Kumar Nanda, Kendrapara, Orisa pknanda65 at gmail.com

---

—  
Vivekananda darshanam

pdf was typeset on January 15, 2022

—

Please send corrections to [sanskrit@cheerful.com](mailto:sanskrit@cheerful.com)

